

வடக்கு மாகாண பொதுச்சேவையின் மாகாண மொழிபெயர்ப்பாளர் சேவை தரம் II பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2025

அமைச்சரவை அலுவலகத்தின் செயலாளர் அவர்களின் CP/DEC/25ம் இலக்க 2025.07.16ம் திகதிய கடிதம் மூலம் வழங்கப்பட்டுள்ள 2025.07.07ம் திகதிய அமைச்சரவைக் கூட்ட தீர்மானத்தின் பிரகாரம், வடக்கு மாகாண பிரதிப் பிரதம செயலாளர் - நிர்வாகம் அவர்களினது NP/02/01/RECRUITMENT/GENERAL இலக்க 2025.07.18ம் திகதிய கோரிக்கைக்கு அமைய, வடக்கு மாகாண பிரதம செயலாளரினது NP/01/02/07/01/01 இலக்க 2025.07.21ம் திகதிய சிபார்சுக்கு அமைவாக வடக்கு மாகாண பொதுச்சேவையின் மாகாண மொழிபெயர்ப்பாளர் சேவைக்கு அட்டவணை - I இல் காட்டப்பட்டுள்ள மொழிமூலங்களுக்கான பதவி வெற்றிடங்களுக்கு ஆட்சேர்ப்புச் செய்வதற்கான திறந்த போட்டிப் பரீட்சையானது வடக்கு மாகாண பொதுச்சேவை ஆணைக்குழுவின் செயலாளர் அவர்களால் 2025ம் ஆண்டு ஒக்டோபர் மாதமளவில் யாழ்ப்பாணத்தில் நடாத்தப்படும் என இத்தால் அறிவிக்கப்படுகின்றது. விண்ணப்பங்கள் ஏற்றுக்கொள்ளப்படும் இறுதித் திகதி 2025.09.16 ஆகும்.

• நிலவும் வெற்றிட விபரம் மொழிமூல ரீதியாக (அட்டவணை - I)

இல	மொழிபெயர்ப்பாளர் பதவி	மொழிமூல குறியீடு	வெற்றிட எண்ணிக்கை
01.	மொழிபெயர்ப்பாளர் (தமிழ் - ஆங்கிலம்)	a	01
02.	மொழிபெயர்ப்பாளர் (சிங்களம் - ஆங்கிலம்)	b	01
03.	மொழிபெயர்ப்பாளர் (சிங்களம் - தமிழ்)	c	06
மொத்தம்			08

02. ஆட்சேர்ப்புக்கான சேவை நிபந்தனைகள் :-

- 02.1 2018.01.01ம் திகதியிலிருந்து செயல்வலுப்பெறும் வகையில் வடக்கு மாகாண கௌரவ ஆளுநர் அவர்களால் அனுமதிக்கப்பட்ட மாகாண மொழிபெயர்ப்பாளர் பதவிக்குரிய ஆட்சேர்ப்புத் திட்டத்தில் விதித்துரைக்கப்பட்ட நிபந்தனைகளுக்கும், தாபனவிதிக்கோவை ஏற்பாடுகள், நிதிப்பிரமாணங்கள் மற்றும் இலங்கை சனநாயக சோசலிசக் குடியரசின் 1817/30 ஆம் இலக்க 2013.07.03ம் திகதிய அதிவிசேட வர்த்தமானிப் பத்திரிகையில் பிரசுரிக்கப்பட்ட வடக்கு மாகாண அரச சேவைக்கான தாபன நடைமுறை ஒழுங்கு விதிக்கோவை மற்றும் இப்பதவியுடன் தொடர்புபட்டு, காலத்திற்குக் காலம் வெளியிடப்படும் விதிகள், கட்டளைகள் ஆகியவற்றிற்கு உட்பட்டு, தெரிவு செய்யப்படும் பரீட்சார்த்திகள் குறித்த மொழிபெயர்ப்பாளர் பதவியின் தரம் II இற்கு நியமிக்கப்படுவர்.
- 02.2 இத் திறந்த போட்டிப் பரீட்சையின் மூலம் நியமனத்திற்கு தேர்வு செய்யப்பட்ட பரீட்சார்த்திகள் நியமனத் திகதியிலிருந்து மூன்று (03) வருடங்களிற்கு தகுதிகாண்கால அடிப்படையில் மொழிபெயர்ப்பாளர் தரம் II பதவிக்கு நியமிக்கப்படுவர். இப்பதவி நிரந்தரமானதும் ஓய்வூதிய உரித்துடையதாகும். ஆட்சேர்ப்புத் திட்டத்தில் குறிப்பிடப்பட்டவாறு மொழிபெயர்ப்பாளர் பதவியின் தரம் II இற்கு ஆட்சேர்ப்புச் செய்யப்பட்ட திகதியிலிருந்து மூன்று (03) வருட காலத்திற்குள் முதலாவது வினைத்திறமைகாண் தடைப்பரீட்சையில் சித்தியெய்தல் வேண்டும்.
- 02.3 இச்சேவை இடமாற்றத்திற்குட்பட்ட சேவையாகும். இதனால் இந்நியமனம் பெறுபவர்கள் வடக்கு மாகாணத்தின் எப்பாகத்திலும் சேவையாற்ற வேண்டுமென்ற நிபந்தனைக்கும் கீழ்ப்படிதல் வேண்டும்.
- 02.4 ஒரு சேவை நிலையத்தில் நியமனம் பெறுபவர், அதே சேவை நிலையத்தில் குறைந்தது ஐந்து (05) வருடங்கள் தொடர்ச்சியாக சேவையாற்றுதல் வேண்டும் என்பது கட்டாய நிபந்தனையாகும்.
- 02.5 அரசாங்க நிர்வாக சுற்றறிக்கை 18/2020 மற்றும் இது தொடர்பாக தொடர்ந்து வரும் சுற்றறிக்கைகள் என்பவற்றுக்கமைய நியமனத் திகதியிலிருந்து மூன்று (03) வருடங்கள் முடிவதற்கு முன்னர் குறித்துரைக்கப்பட்ட இரண்டாவது அரச கரும மொழியில் தேர்ச்சி பெற்றுக்கொள்ளப்படல் வேண்டும்.
- 02.6 நியமிக்கப்படவுள்ள ஆட்களின் எண்ணிக்கை அட்டவணை - I இல் காட்டப்பட்டவாறாகும். நியமனங்களின் எண்ணிக்கை மற்றும் நியமனம் அமுலுக்கு வரும் திகதி என்பன நியமன அதிகாரியினால் வரையறுக்கப்படும். எனினும் அறிவிக்கப்பட்ட இவ் வெற்றிடங்கள் தொடர்பில் பகுதியளவு வெற்றிடங்கள் அல்லது சகல வெற்றிடங்களையும் நிரப்பாது விடுவதற்கான அதிகாரத்தினை நியமன அதிகாரி கொண்டுள்ளார்.

03. சம்பள அளவுத்திட்டம் :-

அரசாங்க நிர்வாகச் சுற்றறிக்கை 10/2025க்கு அமைவான, சம்பளத் தொகுதி MN 6 - 2025க்கு ஏற்ப மொழிபெயர்ப்பாளர் பதவியின் தரம் - II இற்கான திரட்டிய சம்பள அளவுத் திட்டமானது ரூபா 62,230 - 10 x 1,190 - 11 x 1,360 - 15 x 1,670 - 114,140/- ஆகும். (இவ் அளவுத்திட்டத்தின் நான்காவது படிநிலையை அடைய முன் முதலாவது வினைத்திறமைகாண் தடைப் பரீட்சையில் சித்திபெறல் வேண்டும்) எவ்வாறாயினும் மேற்படி சுற்றறிக்கையின் அட்டவணை - III இல் கூறப்பட்டுள்ள ஏற்பாடுகளுக்கு அமைவாக விதித்துரைக்கப்பட்ட சம்பளம் இப்பதவியின் பொருட்டு வழங்கப்படும்.

04. பொதுவான தகைமைகள் :-

04.1 விண்ணப்பதாரி இலங்கைப் பிரஜையாக இருத்தல் வேண்டும்.

04.2 விண்ணப்பதாரி வடக்கு மாகாணத்தை நிரந்தர வதிவிடமாகக் கொண்டவராக இருத்தல் வேண்டும். இவ் விண்ணப்ப முடிவுத்திகதிக்கு முன்னர் உள்ள ஆறு (06) ஆண்டு காலப்பகுதியில் ஆகக் குறைந்தது மூன்று (03) ஆண்டுகளாயினும் வடக்கு மாகாணத்தில் தொடர்ச்சியாக வசித்திருத்தல் வேண்டும்.

அல்லது

விண்ணப்பதாரர் அல்லது அவரது பெற்றோர் வடக்கு மாகாணத்தைப் பிறப்பிடமாகக் கொண்டிருப்பதுடன் ஆகக்குறைந்தது ஐந்து (05) வருடங்கள் வடக்கு மாகாணத்தில் தொடர்ச்சியாக வசித்திருத்தல் வேண்டும்.

(*நேர்முகப் பரீட்சையின் போது தமது நிரந்தர வதிவிடத்தினை உறுதிப்படுத்துவதற்கு வாக்காளர் பட்டியலின் பிரித்தெடுப்பிதழினை சமர்ப்பித்தல் வேண்டும்)

04.3 விண்ணப்பதாரி வடக்கு மாகாணத்தின் எப்பாகத்திலும் கடமையாற்றக் கூடிய சிறந்த உடல், உள ஆரோக்கியம் உள்ளவராக இருத்தல் வேண்டும். என்பதுடன் சிறந்த நன்னடத்தை உடையவராகவும் இருத்தல் வேண்டும்.

04.4 விண்ணப்பதாரி விண்ணப்பத்தை ஏற்கும் இறுதித் திகதியன்று அல்லது அதற்கு முன்னர் சகல தகைமைகளையும் கொண்டிருத்தல் வேண்டும்.

04.5 விண்ணப்பதாரி விண்ணப்பத்தை ஏற்கும் இறுதித் திகதியன்று 21 வயதிற்கு குறையாதவராகவும், 35 வயதிற்கு மேற்படாதவராகவும் இருத்தல் வேண்டும்.

05. கல்வித் தகைமைகள் :-

05.1 மொழிபெயர்ப்பாளர் (தமிழ் - ஆங்கிலம்) :-

- (i) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றில் தமிழ் மொழியினை அல்லது ஆங்கில மொழியினை பாடமாகக் கொண்டதான பட்டமொன்றைப் பெற்றிருத்தல் வேண்டும்.

அத்துடன்

அ) பட்டத்திற்கு தமிழ் மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (சா.த.) பரீட்சையில் ஆங்கில மொழி / ஆங்கில இலக்கியத்திற்கு திறமைச் சித்தியைக் கொண்டிருத்தல் வேண்டும் அல்லது பட்டத்திற்கு ஆங்கில மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (சா.த.) பரீட்சையில் தமிழ் மொழி / தமிழ் இலக்கியத்திற்கு திறமைச் சித்தியைப் பெற்றிருத்தல் வேண்டும்.

அல்லது

ஆ) பட்டத்திற்கு தமிழ் மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (உ.த.) பரீட்சையில் ஆங்கில மொழியில் குறைந்தது சாதாரண சித்தியைப் பெற்றிருத்தல் வேண்டும் அல்லது பட்டத்திற்கு ஆங்கில மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (உ.த.) பரீட்சையில் தமிழ் மொழியில் குறைந்தது சாதாரண சித்தியைப் பெற்றிருத்தல் வேண்டும்.

அல்லது

- (ii) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றில் “மொழிபெயர்ப்புக் கற்கைகள்” பாடத்தில் பெற்றுக்கொள்ளப்பட்ட பட்டமொன்றைக் கொண்டிருத்தல் வேண்டும்.

அத்துடன்

அ) க.பொ.த. (சா.த.) பரீட்சையில் ஆங்கில மொழி / ஆங்கில இலக்கியத்திற்கு திறமைச் சித்தியொன்றைப் பெற்றிருத்தல் வேண்டும் அத்துடன் க.பொ.த. (சா.த.) பரீட்சையில் தமிழ் மொழியும் இலக்கியமும் பாடத்தில் திறமைச் சித்தியைப் பெற்றிருத்தல் வேண்டும்.

அல்லது

ஆ) க.பொ.த. (உ.த.) பரீட்சையில் ஆங்கில மொழிக்கு குறைந்தது சாதாரண சித்தியொன்றைப் பெற்றிருத்தல் வேண்டும் அத்துடன் க.பொ.த. (உ.த.) பரீட்சையில் தமிழ் மொழியில் குறைந்தது சாதாரண சித்தியொன்றைப் பெற்றிருத்தல் வேண்டும்.

05.2 மொழிபெயர்பாளர் (சிங்களம் - ஆங்கிலம்) :-

- (i) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றில் சிங்கள மொழியினை அல்லது ஆங்கில மொழியினை ஒரு பாடமாகக் கொண்டதான பட்டமொன்றைப் பெற்றிருத்தல் வேண்டும்.

அத்துடன்

அ) பட்டத்திற்கு சிங்கள மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (சா.த.) பரீட்சையில் ஆங்கில மொழி / ஆங்கில இலக்கியத்திற்கு திறமைச் சித்தியைக் கொண்டிருத்தல் வேண்டும் அல்லது பட்டத்திற்கு ஆங்கில மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (சா.த.) பரீட்சையில் சிங்கள மொழியும் இலக்கியமும் பாடத்திற்கு திறமைச் சித்தியைப் பெற்றிருத்தல் வேண்டும்.

அல்லது

ஆ) பட்டத்திற்கு சிங்கள மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (உ.த.) பரீட்சையில் ஆங்கில மொழியில் குறைந்தது சாதாரண சித்தியைப் பெற்றிருத்தல் வேண்டும் அல்லது பட்டத்திற்கு ஆங்கில மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (உ.த.) பரீட்சையில் சிங்கள மொழியில் குறைந்தது சாதாரண சித்தியைப் பெற்றிருத்தல் வேண்டும்.

அல்லது

- (ii) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றில் “மொழிபெயர்ப்புக் கற்கைகள்” பாடத்தில் பெற்றுக்கொள்ளப்பட்ட பட்டமொன்றைக் கொண்டிருத்தல் வேண்டும்.

அத்துடன்

அ) க.பொ.த. (சா.த.) பரீட்சையில் ஆங்கில மொழி / ஆங்கில இலக்கியத்திற்கு திறமைச் சித்தியொன்றைப் பெற்றிருத்தல் வேண்டும் அத்துடன் சிங்கள மொழியும் இலக்கியமும் பாடத்தில் திறமைச் சித்தியைப் பெற்றிருத்தல் வேண்டும்.

அல்லது

ஆ) க.பொ.த. (உ.த.) பரீட்சையில் ஆங்கில மொழிக்கு குறைந்தது சாதாரண சித்தியொன்றைப் பெற்றிருத்தல் வேண்டும் அத்துடன் க.பொ.த. (உ.த.) பரீட்சையில் சிங்கள மொழியில் குறைந்தது சாதாரண சித்தியொன்றைப் பெற்றிருத்தல் வேண்டும்.

அல்லது

- (iii) இலங்கை கீழைத்தேய மொழி ஊக்குவிப்புச் சங்கத்தில் இறுதிப்பட்டம் (பண்டிதர்) பெற்றிருத்தல் வேண்டும்.

அத்துடன்

அ) க.பொ.த. (சா.த.) பரீட்சையில் ஆங்கில மொழி / ஆங்கில இலக்கியத்திற்கு திறமைச் சித்தியொன்றைப் பெற்றிருத்தல் வேண்டும்.

அல்லது

ஆ) க.பொ.த. (உ.த.) பரீட்சையில் ஆங்கில மொழிக்கு குறைந்தது சாதாரண சித்தியொன்றைப் பெற்றிருத்தல் வேண்டும்.

05.3 மொழிபெயர்ப்பாளர் (சிங்களம் - தமிழ்) :-

- (i) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றில் தமிழ் மொழியினை அல்லது சிங்கள மொழியினை பாடமாகக் கொண்டதான பட்டமொன்றைப் பெற்றிருத்தல் வேண்டும்.

அத்துடன்

அ) பட்டத்திற்கு தமிழ் மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (சா.த.) பரீட்சையில் சிங்கள மொழி மற்றும் இலக்கியத்திற்கு திறமைச் சித்தியைப் பெற்றிருத்தல் வேண்டும் அல்லது பட்டத்திற்கு சிங்கள மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (சா.த.) பரீட்சையில் தமிழ் மொழியும் இலக்கியமும் பாடத்தில் திறமைச் சித்தியைப் பெற்றிருத்தல் வேண்டும்.

அல்லது

ஆ) பட்டத்திற்கு தமிழ் மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (உ.த.) பரீட்சையில் சிங்கள மொழியில் குறைந்தது சாதாரண சித்தியைப் பெற்றிருத்தல் வேண்டும் அல்லது பட்டத்திற்கு சிங்கள மொழியை ஒரு பாடமாகக் கொண்டு சித்தியடைந்த விண்ணப்பதாரிகள், க.பொ.த. (உ.த.) பரீட்சையில் தமிழ் மொழியில் குறைந்தது சாதாரண சித்தியைப் பெற்றிருத்தல் வேண்டும்.

அல்லது

- (ii) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகமொன்றில் “மொழிபெயர்ப்புக் கற்கைகள்” பாடத்தில் பெற்றுக்கொள்ளப்பட்ட பட்டமொன்றைக் கொண்டிருத்தல் வேண்டும்.

அத்துடன்

அ) க.பொ.த. (சா.த.) பரீட்சையில் சிங்கள மொழி மற்றும் இலக்கியத்திற்கு திறமைச் சித்தியொன்றைப் பெற்றிருத்தல் வேண்டும் அத்துடன் க.பொ.த. (சா.த.) பரீட்சையில் தமிழ் மொழியும் இலக்கியமும் பாடத்தில் திறமைச் சித்தியைப் பெற்றிருத்தல் வேண்டும்.

அல்லது

ஆ) க.பொ.த. (உ.த.) பரீட்சையில் சிங்கள மொழியில் குறைந்தது சாதாரண சித்தியொன்றைப் பெற்றிருத்தல் வேண்டும் அத்துடன் க.பொ.த. (உ.த.) பரீட்சையில் தமிழ் மொழியில் குறைந்தது சாதாரண சித்தியொன்றைப் பெற்றிருத்தல் வேண்டும்.

அல்லது

- (iii) இலங்கை கீழைத்தேய மொழி ஊக்குவிப்புச் சங்கத்தில் இறுதிப்பட்டம் (பண்டிதர்) பெற்றிருத்தல் வேண்டும்.

அத்துடன்

அ) க.பொ.த. (சா.த.) பரீட்சையில் தமிழ் மொழியில் திறமைச் சித்தியொன்றைப் பெற்றிருத்தல் வேண்டும்.

அல்லது

ஆ) க.பொ.த. (உ.த.) பரீட்சையில் தமிழ் மொழியில் சாதாரண சித்தியொன்றைப் பெற்றிருத்தல் வேண்டும்.

06. ஆட்சேர்ப்பு முறை :-

- 06.1 எழுத்துப் பரீட்சை மூலம் திறமை அடிப்படையிலும், ஆட்சேர்ப்பு நேரத்தில் வலுவிலுள்ள அரசாங்க நிர்வாக சுற்றறிக்கைகள், ஆட்சேர்ப்புத் திட்டம், சேவைப்பிரமாணக்குறிப்பு, தேசிய மற்றும் மாகாண கொள்கைகள் என்பவற்றிக்கு அமைவாகவும் ஆட்சேர்ப்பு செய்யப்படும். இவ்வறிவித்தலில் கோரப்பட்ட தகைமைகள் யாவும் நேர்முகப் பரீட்சையின்போது பரிசீலிக்கப்படும். தேவையான தகைமைகள் இல்லையெனத் தெரியவந்தால் இப் பதவிக்கான உரிமைகள் இரத்துச் செய்யப்படும். இவ்விளம்பரத்தின் மூலம் கோரப்பட்ட சகல தகைமைகளும், அதனை நிரூபிக்கும் ஆவணங்களும் நேர்முகப் பரீட்சையின்போது பரிசீலிக்கப்படும். ஆயினும், நேர்முகத் தேர்வின் போது புள்ளிகள் எதுவும் வழங்கப்படமாட்டாது.
- 06.2 மேற்படி தகைமையடைந்துள்ள விண்ணப்பதாரிகளிலிருந்து, எழுத்துப்பரீட்சையில் தகைமைபெறும் பரீட்சார்த்திகள் பெற்ற மொத்தப் புள்ளிகளின் உயர்வரிசை ஒழுங்கில் நியமனத்திற்கான நேர்முகத் தேர்விற்கு தெரிவு செய்யப்படுவர்.
- 06.3 மேலே குறிப்பிட்டவாறு ஆட்சேர்ப்புக்கு தெரிவு செய்யப்படுபவர்களுள், விசேட தேவையுடையோருக்கான (மாற்றுத்திறனாளிகள்) ஒதுக்கீடு, அரசாங்க நிர்வாக சுற்றறிக்கை 27/88 இற்கமைய கவனத்திற் கொள்ளப்படும். அவ்வாறு பரீட்சார்த்தியொருவர் நியமனத்திற்காக தெரிவுசெய்யப்படும் போது குறித்த பதவியில் கடமையாற்றுவதற்கு தனது உடல், உள நிலைமைகள் தடையாக அமையாது என்பதனை விசேட மருத்துவப் பரிசோதனை மூலம் நிரூபித்தல் வேண்டும்.

குறிப்பு :-

விண்ணப்பதாரி மாற்றுத்திறனாளிகளுக்கான புனர்வாழ்வு நிலைமையின் கீழ் உரியவாறு விண்ணப்பிக்கின்றார் என்பதை விண்ணப்பத்தில் குறிப்பிட வேண்டும் என்பதுடன் அங்கவீனமற்ற ஆள் ஒருவர் அங்கவீனமுற்ற ஆளொருவராக அவராகவே கருதக் கூடாது.

07. பரீட்சைக் கட்டணம் :-

விண்ணப்பதாரி, பரீட்சைக் கட்டணம் ரூபா. 500/- ஐ “செயலாளர், மாகாண பொதுச்சேவை ஆணைக்குழு, வடக்கு மாகாணம்” என்ற பெயருக்குக் கிடைக்கக்கூடியவாறாக வடக்கு மாகாணத்தில் அமைந்துள்ள பிரதேச செயலகமொன்றில் செலுத்தி, அதற்கான பற்றுச்சீட்டினை விண்ணப்பப் படிவத்தில் உரிய கூட்டிடுள் கழராதவாறு ஒட்டி அனுப்புதல் வேண்டும். எக்காரணம் கொண்டும் இக்கட்டணம் மீளச் செலுத்தப்படமாட்டாது. இக் கட்டணத்தை வேறு ஏதும் பரீட்சைக்கு மாற்றவும் அனுமதி வழங்கப்படமாட்டாது.

08. விண்ணப்பிக்கும் முறை :-

- 08.1 இவ்வறிவித்தலுடன் வெளியிடப்படும் விண்ணப்பப் படிவத்தினை www.np.gov.lk என்ற வடக்கு மாகாண சபையின் உத்தியோகபூர்வ இணையத்தளத்திற்கு சென்று தரவிறக்கம் செய்து அதனை பூர்த்தி செய்து, விண்ணப்ப முடிவுத் திகதி அல்லது அதற்கு முன்னர் கிடைக்கக் கூடியவாறு, “செயலாளர், மாகாண பொதுச்சேவை ஆணைக்குழு, வடக்கு மாகாணம், இல. 393/48, கோவில் வீதி, நல்லூர், யாழ்ப்பாணம்” எனும் முகவரிக்கு பதிவுத் தபாலில் அனுப்பிவைத்தல் வேண்டும்.
- 08.2 விண்ணப்பங்கள் அனுப்பி வைக்கப்படும் கடித உறையின் இடதுபக்க மேல் முலையில் “NP/07/10/01/195” எனக் குறிப்பிடப்படல் வேண்டும்.
- 08.3 ஒன்றிற்கு மேற்பட்ட மொழிபெயர்ப்பாளர் பதவிக்கு விண்ணப்பிப்பதற்கு தகைமையுள்ளவர்கள், ஒவ்வொரு மொழிபெயர்ப்பாளர் பதவிக்கும் தனித்தனி விண்ணப்பப் படிவங்களை பூரணப்படுத்தி அனுப்பி வைத்தல் வேண்டும் என்பதுடன், இவற்றிற்குரிய பரீட்சைக் கட்டணமும் தனித்தனியாக செலுத்தப்படல் வேண்டும்.
- 08.4 விண்ணப்பப் படிவத்தின் நிழற்படப்பிரதியை தம்வசம் வைத்துக்கொள்ளல் பயனுள்ளதாகும். விண்ணப்பத்தின் புகைப்படப்பிரதி மற்றும் முன்னோடிப்பிரதி என்பன ஏற்றுக்கொள்ளப்பட மாட்டாது. பரீட்சைக்கான அனுமதி அட்டை மாகாண பொதுச்சேவை ஆணைக்குழுச் செயலாளர் அவர்களினால் அனுப்பி வைக்கப்படும். பரீட்சைக்கான அனுமதி அட்டை அனுப்பி வைக்கப்படலானது விண்ணப்பதாரி சகல தகைமைகளையும் கொண்டுள்ளார் எனக் கருதப்படலாகாது.

08.5 பரீட்சைக்கு விண்ணப்பிக்கும் விண்ணப்பதாரிகளினது விண்ணப்பப் படிவங்கள் கிடைத்தமை தொடர்பில் அறிவித்தல் எவையும் வழங்கப்படமாட்டாது. அத்துடன் விண்ணப்ப முடிவுத்திகதிக்கு முன்னர் கோரப்பட்ட தகைமைகளைப் பூர்த்தி செய்திராத விண்ணப்பங்கள் முன்னறிவித்தல் ஏதுமின்றி நிராகரிக்கப்படலாம்.

08.6 விண்ணப்பங்களைச் சமர்ப்பித்துள்ள விண்ணப்பதாரிகள் பரீட்சைத் திகதிக்கு குறைந்த பட்சம் 05 நாட்களுக்கு முன்னராவது அனுமதி அட்டை கிடைக்காவிடின், அனுமதி அட்டை கிடைக்காமையற்றி, பின்வரும் விடயங்கள் உள்ளடங்கிய கோரிக்கைக் கடிதம் மூலம் “செயலாளர், மாகாண பொதுச்சேவை ஆணைக்குழு, வடக்கு மாகாணம், இல. 393/48, கோவில் வீதி, நல்லூர், யாழ்ப்பாணம்” எனும் முகவரிக்கு அறிவிக்க வேண்டும். (தொலைபேசி இல: 021 221 9939 / தொலைநகல் இல: 021 221 9940 / மின்னஞ்சல்: examppscnp@gmail.com)

- பரீட்சையின் பெயர்.
- விண்ணப்பதாரியின் முழுப்பெயர்.
- தேசிய அடையாள அட்டை இலக்கம்.
- விண்ணப்பதாரியின் அஞ்சல் முகவரி.
- விண்ணப்பதாரியின் மின்னஞ்சல் முகவரி.
- விண்ணப்பப் படிவத்தின் பிரதி.
- விண்ணப்பம் தபாலில் சேர்க்கப்பட்ட அஞ்சல் அலுவலகம், பதிவு இலக்கம், மற்றும் திகதி.
- பரீட்சைக்கட்டணம் செலுத்தியதற்கான பற்றுச்சீட்டின் சான்றுப்படுத்திய நிழற்படப்பிரதி.

09. ஆள் அடையாளத்தை நிரூபித்தல் :-

09.1 பரீட்சார்த்திகள் தாம் தோற்றும் ஒவ்வொரு பாடத்திற்கும் மேற்பார்வையாளர் திருப்தியுறும் வகையில் தங்களது ஆளடையாளத்தை நிரூபிக்குமாறு வேண்டப்படுகின்றனர். ஆளடையாளத்தை நிரூபிப்பதற்கு பின்வரும் ஆவணங்களில் ஏதேனும் ஒன்று ஏற்றுக்கொள்ளப்படும்.

- (i) ஆட்பதிவுத் திணைக்களத்தினால் வழங்கப்பட்ட தேசிய ஆளடையாள அட்டை
- (ii) செல்லுபடியான இலங்கை கடவுச்சீட்டு.
- (iii) செல்லுபடியான இலங்கை சாரதி அனுமதிப்பத்திரம்.

மேற்குறிப்பிடப்பட்ட ஆவணமொன்றை பரீட்சைக்கு தோற்றும்போது சமர்ப்பிக்கத்தவறும் பரீட்சார்த்தியொருவரின் பரீட்சார்த்தி உரிமை “செயலாளர் மாகாண பொதுச் சேவை ஆணைக்குழு, வடக்கு மாகாணம்” அவர்களின் தற்றுணிவின்படி இரத்துச் செய்யப்படலாம். பரீட்சை நடாத்துதல் தொடர்பாக மாகாண பொதுச் சேவை ஆணைக்குழு செயலாளரினால் விதிக்கப்படும் சட்டதிட்டங்களுக்கு பரீட்சார்த்திகள் அமைந்தொழுக வேண்டும். அச்சட்டதிட்டங்களை மீறினால் மாகாண பொதுச்சேவை ஆணைக்குழு செயலாளரினால் விதிக்கப்படும் தண்டனைக்கு ஆளாதல் வேண்டும்.

09.2 மேலும், பரீட்சார்த்திகள் அடையாளத்தை உறுதிப்படுத்தக்கூடியவாறு முகத்தையும் மற்றும் இலத்திரனியல் தொடர்பாடல் கருவிகளை அணியவில்லையென்பதை உறுதிப்படுத்துவதற்காக இரு காதுகளையும் மறைக்காமல் பரீட்சை மண்டபத்தில் நுழைதல் வேண்டும். மேலும் அவ்வாறு உறுதிப்படுத்துவதை நிராகரிக்கும் விண்ணப்பதாரர்கள் பரீட்சை மண்டபத்தினுள் அனுமதிக்கப்படமாட்டார்கள். மேலும் பரீட்சை மண்டபத்தினுள் நுழைந்த நேரத்திலிருந்து பரீட்சை முடிவடைந்து அதிலிருந்து வெளியேறும் வரையில் விண்ணப்பதாரியை அடையாளம் காணக்கூடிய விதத்தில் முகத்தையும் இரு காதுகளையும் மறைக்காமல் இருத்தல் வேண்டும்.

10. பொய்யான தகவல்களுக்கான தண்டனை :-

விண்ணப்பப்படிவத்தை பூர்த்தி செய்யும்போது மிகக்கவனத்துடன் சரியான தகவல்களை அளித்தல் வேண்டும். இப்பரீட்சை விதிகளின்படி எவரேனும் விண்ணப்பதாரியொருவர் பரீட்சைக்கு முன்னரோ பரீட்சையின்போதோ அல்லது பரீட்சையின் பின்னரோ எச்சந்தர்ப்பத்திலாவது தகைமையற்றவர் எனத் தெரியவருமாயின், அவரது பரீட்சார்த்தியுரிமை எச்சந்தர்ப்பத்தில் இரத்துச் செய்யப்படும். விண்ணப்பதாரி சமர்ப்பிக்கின்ற ஏதேனுமொரு தகவல் பொய்யானதெனத் தெரியவரும் எச்சந்தர்ப்பத்திலும் அவர் மாகாண அரசு சேவையிலிருந்து நீக்கப்படலாம்.

11. கையொப்பத்தை உறுதிப்படுத்தல் :-

ஒவ்வொரு விண்ணப்பதாரியும் தமது கையொப்பத்தை உறுதிப்படுத்திக் கொள்வது கட்டாயமானதாகும். விண்ணப்பதாரிகள் அப்பகுதியின் கிராம சேவையாளர், சமாதான நீதவான், சத்தியப்பிரமாண ஆணையாளர், சட்டத்தரணி, பிரசித்த நொத்தாரிசு, கடற்படை, தரைப்படை, ஆகாயப்படை ஆகியவற்றிலுள்ள ஆணைபெற்ற உத்தியோகத்தர், ரூபா.854,880.00 க்குக் குறையாத தொகையை வருடாந்த திரட்டுச் சம்பளமாகப் பெறும் நிரந்தர அரசாங்க சேவை அல்லது மாகாண அரசாங்க சேவை உத்தியோகத்தர், மத பீடங்களுக்குப் பொறுப்பாகவுள்ள மதகுருமார் ஆகியோர்களில் ஒருவரால் உறுதிப்படுத்தப்படல் வேண்டும்.

12. பரீட்சைத் திட்டம் :-

இவ் எழுத்துப் பரீட்சையானது கீழ்க் குறிப்பிட்டவாறான நான்கு (04) வினாத்தாள்களைக் கொண்டிருக்கும் என்பதுடன், இப்பரீட்சையானது ஒவ்வொரு மொழிபெயர்ப்பாளர் மொழி மூலத்திற்கும் அமைவாக நடாத்தப்படும். இவ் எழுத்துப் பரீட்சையில் தோற்றிய எந்தவொரு பரீட்சார்த்திக்கும் மீள்திருத்தத்திற்கு விண்ணப்பிப்பதற்கான ஏற்பாடுகள் எதுவுமில்லை.

12.1 ஆட்சேர்ப்புப் பரீட்சைக்குரிய பாடங்கள் :- (அட்டவணை - II)

மொழிபெயர்ப்பாளர் மொழிமூலம்	வினாப்பத்திரம்	காலம்	மொத்த புள்ளிகள்	சித்தியடைய தேவையான புள்ளிகள்
மொழிபெயர்ப்பாளர் (சிங்களம் - ஆங்கிலம்)	1. மொழிபெயர்ப்பு - சிங்களத்திலிருந்து ஆங்கிலத்திற்கு	03 மணித்தியாலம்	100	40
	2. மொழிபெயர்ப்பு - ஆங்கிலத்திலிருந்து சிங்களத்திற்கு	03 மணித்தியாலம்	100	40
	3. சிங்கள மொழி	1 1/2 மணித்தியாலம்	100	40
	4. ஆங்கில மொழி	1 1/2 மணித்தியாலம்	100	40
மொழிபெயர்ப்பாளர் (தமிழ் - ஆங்கிலம்)	1. மொழிபெயர்ப்பு - தமிழிலிருந்து ஆங்கிலத்திற்கு	03 மணித்தியாலம்	100	40
	2. மொழிபெயர்ப்பு - ஆங்கிலத்திலிருந்து தமிழிற்கு	03 மணித்தியாலம்	100	40
	3. தமிழ் மொழி	1 1/2 மணித்தியாலம்	100	40
	4. ஆங்கில மொழி	1 1/2 மணித்தியாலம்	100	40
மொழிபெயர்ப்பாளர் (சிங்களம் - தமிழ்)	1. மொழிபெயர்ப்பு - சிங்களத்திலிருந்து தமிழிற்கு	03 மணித்தியாலம்	100	40
	2. மொழிபெயர்ப்பு - தமிழிலிருந்து சிங்களத்திற்கு	03 மணித்தியாலம்	100	40
	3. சிங்கள மொழி	1 1/2 மணித்தியாலம்	100	40
	4. தமிழ்மொழி	1 1/2 மணித்தியாலம்	100	40

12.1 பாடங்களுக்குரிய பாடப்பரப்புக்கள் :- (அட்டவணை - III)

மொழிபெயர்ப்பாளர் மொழிமூலம்	வினாப்பத்திரம்	பாடப்பரப்பு
மொழிபெயர்ப்பாளர் (சிங்களம் - ஆங்கிலம்)	1. மொழிபெயர்ப்பு - சிங்கள மொழியிலிருந்து ஆங்கில மொழிக்கு 2. மொழிபெயர்ப்பு - ஆங்கில மொழியிலிருந்து சிங்கள மொழிக்கு 3. சிங்கள மொழி 4. ஆங்கில மொழி	நிர்வாக, சட்ட, விஞ்ஞான, தொழில்நுட்ப, கலை, இலக்கிய மற்றும் சமய ஆவணங்களிலிருந்து தேர்ந்தெடுக்கப்பட்ட மூன்று (03) பந்திகளை சிங்கள மொழிக்கும் ஆங்கில மொழிக்கும் இடையிலாக மொழிபெயர்ப்புச் செய்தல். நிர்வாக, சட்ட, விஞ்ஞான, தொழில்நுட்ப, கலை, இலக்கிய மற்றும் சமய ஆவணங்களிலிருந்து தேர்ந்தெடுக்கப்பட்ட மூன்று (03) பந்திகளை ஆங்கில மொழிக்கும் சிங்கள மொழிக்கும் இடையிலாக மொழிபெயர்ப்புச் செய்தல். கட்டுரை எழுதுதல், சாராம்சம் எழுதுதல், தரப்பட்ட பந்தியொன்றை சுருக்கமாகத் தமது சொற்களைக் கொண்டு தொடுத்தல், தரப்பட்ட சொற்களைக் கொண்டு பொருள் விளங்குமாறு வாக்கியங்கள் அமைத்தல், வாக்கியங்களிலிருந்து இலக்கணப் பிழைகளை திருத்துதல், மொழிச் சொற்களை வரையறுத்தல், எழுத்துக்கூட்டல். கட்டுரை எழுதுதல், தரப்பட்டுள்ள சொற்களைக் கொண்டு பொருள் விளங்குமாறு வாக்கியங்கள் அமைத்தல், மொழிச் சொற்களை வரையறுத்தல், கூட்டு மற்றும் தனி வாக்கியங்களை பகுத்தாய்தல்.
மொழிபெயர்ப்பாளர் (தமிழ் - ஆங்கிலம்)	1. மொழிபெயர்ப்பு - தமிழ் மொழியிலிருந்து ஆங்கில மொழிக்கு 2. மொழிபெயர்ப்பு - ஆங்கில மொழியிலிருந்து தமிழ் மொழிக்கு 3. தமிழ் மொழி 4. ஆங்கில மொழி	நிர்வாக, சட்ட, விஞ்ஞான, தொழில்நுட்ப, கலை, இலக்கிய மற்றும் சமய ஆவணங்களிலிருந்து தேர்ந்தெடுக்கப்பட்ட மூன்று (03) பந்திகளை தமிழ் மொழிக்கும் ஆங்கில மொழிக்கும் இடையிலாக மொழிபெயர்ப்புச் செய்தல். நிர்வாக, சட்ட, விஞ்ஞான, தொழில்நுட்ப, கலை, இலக்கிய மற்றும் சமய ஆவணங்களிலிருந்து தேர்ந்தெடுக்கப்பட்ட மூன்று (03) பந்திகளை ஆங்கில மொழிக்கும் தமிழ் மொழிக்கும் இடையிலாக மொழிபெயர்ப்புச் செய்தல். கட்டுரை எழுதுதல், சாராம்சம் எழுதுதல், தரப்பட்ட பந்தியொன்றை சுருக்கமாகத் தமது சொற்களைக் கொண்டு தொடுத்தல், தரப்பட்ட சொற்களைக் கொண்டு பொருள் விளங்குமாறு வாக்கியங்கள் அமைத்தல், வாக்கியங்களிலிருந்து இலக்கணப் பிழைகளை திருத்துதல், மொழிச் சொற்களை வரையறுத்தல், எழுத்துக்கூட்டல். கட்டுரை எழுதுதல், தரப்பட்டுள்ள சொற்களைக் கொண்டு பொருள் விளங்குமாறு வாக்கியங்கள் அமைத்தல், மொழிச் சொற்களை வரையறுத்தல், கூட்டு மற்றும் தனி வாக்கியங்களை பகுத்தாய்தல்.

மொழிபெயர்ப்பாளர் (சிங்களம் - தமிழ்)	1. மொழிபெயர்ப்பு - சிங்கள மொழியிலிருந்து தமிழ் மொழிக்கு 2. மொழிபெயர்ப்பு- தமிழ் மொழியிலிருந்து சிங்கள மொழிக்கு 3. சிங்கள மொழி 4. தமிழ் மொழி	நிர்வாக, சட்ட, விஞ்ஞான, தொழில்நுட்ப, கலை, இலக்கிய மற்றும் சமய ஆவணங்களிலிருந்து தேர்ந்தெடுக்கப்பட்ட மூன்று (03) பந்திகளை சிங்கள மொழிக்கும் தமிழ் மொழிக்கும் இடையிலாக மொழிபெயர்ப்புச் செய்தல். நிர்வாக, சட்ட, விஞ்ஞான, தொழில்நுட்ப, கலை, இலக்கிய மற்றும் சமய ஆவணங்களிலிருந்து தேர்ந்தெடுக்கப்பட்ட மூன்று (03) பந்திகளை தமிழ் மொழிக்கும் சிங்கள மொழிக்கும் இடையிலாக மொழிபெயர்ப்புச் செய்தல். கட்டுரை எழுதுதல், சாராம்சம் எழுதுதல், தரப்பட்ட பந்தியொன்றை சுருக்கமாகத் தமது சொற்களைக் கொண்டு தொடுத்தல், தரப்பட்ட சொற்களைக் கொண்டு பொருள் விளங்குமாறு வாக்கியங்கள் அமைத்தல், வாக்கியங்களிலிருந்து இலக்கணப் பிழைகளை திருத்துதல், மொழிச் சொற்களை வரையறுத்தல், எழுத்துக்கூட்டல். கட்டுரை எழுதுதல், தரப்பட்டுள்ள சொற்களைக் கொண்டு பொருள் விளங்குமாறு வாக்கியங்கள் அமைத்தல், மொழிச் சொற்களை வரையறுத்தல், கூட்டு மற்றும் தனி வாக்கியங்களை பகுத்தாய்தல்.
--	--	---

குறிப்பு :-

இப்பரீட்சை ஒரு போட்டிப் பரீட்சையாக இருப்பதால் நேர்முகத் தேர்விற்கு தகைமை பெறுவதற்காக ஒவ்வொரு வினாப்பத்திரத்திற்கும் ஒதுக்கப்பட்டுள்ள புள்ளிகளில் குறைந்தபட்சம் நாற்பது வீதத்தை (40%) பரீட்சார்த்திகள் பெற்றுக்கொள்ள வேண்டும். நேர்முகப் பரீட்சையின் போது விண்ணப்பதாரிகள் இப் போட்டிப் பரீட்சையில் பெற்ற மொத்தப் புள்ளிகளின் வரிசை ஒழுங்கு (Merit Order) கருத்தில் கொள்ளப்படும்.

13. பரீட்சைப் பெறுபேறுகள் :-

பரீட்சார்த்திகளுக்கான முழுமைப்படுத்தப்பட்ட பரீட்சைப் பெறுபேறுகள் வடக்கு மாகாண பொதுச் சேவை ஆணைக்குழு செயலாளர் அவர்களால் www.np.gov.lk என்ற வடக்கு மாகாண சபை இணையத்தளம் மூலம் வெளியிடப்படும் என்பதோடு, தமது தனிப்பட்ட பரீட்சைப் பெறுபேற்றுச் சான்றிதழையும் www.np.gov.lk —→ Exams & Recruitments —→ Results எனும் தொடர்பின் ஊடாக பார்வையிட்டு தரவிறக்கம் செய்துகொள்ள முடியும்.

கவனிக்கவும் :-

- இப்பரீட்சை அறிவித்தல் மூலம் ஏற்பாடு செய்யப்படாத எவ்விதயம் தொடர்பாகவும், வடக்கு மாகாண பொதுச்சேவை ஆணைக்குழுச் செயலாளரின் தீர்மானமே இறுதியானதாகும்.
- இப் பரீட்சையை நடாத்துதல் அல்லது இரத்து செய்தல் தொடர்பான அதிகாரம் வடக்கு மாகாண பொதுச் சேவை ஆணைக்குழுச் செயலாளருக்கு உண்டு.
- இவ் அறிவித்தலில் குறிப்பிடப்பட்ட விடயங்கள் தொடர்பில் ஏதேனும் தெளிவுபடுத்தல்கள் வேண்டுமென எதிர்பார்க்குமிடத்து, வடக்கு மாகாண பொதுச்சேவை ஆணைக்குழுவின் பரீட்சைப் பிரிவின் 021 221 9939 என்ற தொலைபேசி இலக்கத்துடன் தொடர்பு கொள்ளவும்.
- இவ் அறிவித்தலில் தமிழ் மற்றும் சிங்களம் ஆகிய மொழி உரைகளுக்கிடையில் ஏதேனும் வேறுபாடு காணப்படும் பட்சத்தில், தமிழ் மொழி உரையே மேலோங்கும்.
- இப் பரீட்சை தொடர்பான அறிவித்தலினை www.np.gov.lk என்ற வடக்கு மாகாண இணையத்தளத்திலும் பார்வையிடலாம்.

ஆழ்வாப்பிள்ளை சிறி,
செயலாளர்,
மாகாண பொதுச்சேவை ஆணைக்குழு,
வடக்கு மாகாணம்.
2025.08.26

ஆழ்வாப்பிள்ளை சிறி
செயலாளர்
மாகாண பொதுச்சேவை ஆணைக்குழு
வடக்கு மாகாணம்